
Ardranandalakshmvratanimirupanam

ఆర్ద్రానన్దలక్ష్మీవ్రతనిరూపణమ్

Document Information



Text title : Ardranandalakshmvratanimirupanam

File name : ArdrAnandalakShmIvratanimirUpaNam.itx

Category : devii, devI, lakShmInArAyaNIyasaMhitA, lakShmI

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 138/22-53||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



ఆర్ద్రానందలక్ష్మీవ్రతనిరూపణమ్



శృణు లక్ష్మీ వ్రతం చాన్యత్తవైవ దశమీదినే ।
ఆషాఢే శుక్లపక్షే వై చాతుర్మాస్యాఽగ్రగే దినే ॥ ౨౨ ॥
ప్రాతరేవ సముత్థాయ స్నాత్వా ధ్యాయేద్ధరిం ప్రభుమ్ ।
తతశ్చార్ద్రానందలక్ష్మీం సౌవర్ణీం పూజయేద్వృతీ ॥ ౨౩ ॥
అఙ్గస్థమాత్రాం సద్వస్త్రాం భూషాశ్శృంగారశోభితామ్ ।
నారాయణీశ్రియం దర్భగన్తోదకైః సుచన్దనైః ॥ ౨౪ ॥
స్నాపయేచ్ఛుక్లపుష్పైశ్చ కుంజుమాక్షతభోజనైః ।
వైవేద్ద్యైర్భోజయేచ్ఛాపి నీరాజయేత్ క్షమాపయేత్ ॥ ౨౫ ॥
అనాదిశ్రీకృష్ణనారాయణేన సహితాం శ్రియమ్ ।
ప్రార్థయేద్భావహృదయైః స్వేష్టదం స్వేష్టదాం తదా ॥ ౨౬ ॥
మహాలక్ష్మ్యై నమః పాదౌ మహావిష్ణో నమోఽస్తు తే ।
శోకహస్త్యై నమో జ్ఞే సుఖదాయ నమోఽస్తు తే ॥ ౨౭ ॥
కమలాయై నమశ్చోరూ ఆనన్దాయ నమో హరే ।
ఈశ్వరిణ్యై నమః కటిం సమృత్ప్రదాయ తే నమః ॥ ౨౮ ॥
మాధవ్యై చ నమో నాభౌ స్వర్ణవర్ణాయ తే నమః ।
స్తనౌ పోషణకారిణ్యై నమో విశ్వమృదాయ తే ॥ ౨౯ ॥
కణ్ఠే నమః సరస్వత్యై నీలకణ్ఠాయ తే నమః ।
కరో కమలధారిణ్యై నారాయణాయ తే నమః ॥ ౩౦ ॥
బాహూ నమో రక్షయిత్యై సుదర్శనధరాయ చ ।
చాన్యై చన్ద్రాననే నౌమి హరిం వహ్నిముఖాయ చ ॥ ౩౧ ॥
నేత్రే కృపాప్రవర్షిణ్యై కరుణానిలయాయ చ ।
భ్రువౌ నమః క్షేమదాయై కుశలకారిణే నమః ॥ ౩౨ ॥

లలాటే ధనరూపాయై స్వర్ణవర్ణాయ తే నమః ।
 ముకుటే సర్వరత్నాయై సకౌస్తుభాయ తే నమః ॥ 33॥
 సర్వకాయౌ సర్వవాసౌ సర్వైశ్వర్యసమన్వితౌ ।
 సర్వకామప్రదౌ వనే ఆర్ధాశ్రాన్తనందమాధవౌ ॥ 34॥
 సమ్పదా చోపకరణైర్ధర్మైర్ధాన్యై రసాదిభిః ।
 భూషామ్బురాదిభిశ్చాపి గృహమార్గ్యం ప్రపూరితమ్ ॥ 35॥
 కురుతం స్త్రీదాసదాసీభృత్యాపత్యసుశోభితమ్ ।
 దివ్యసాధనశోభం చ ధేనువాజిగజాన్వితమ్ ॥ 36॥
 ఉద్యానవాటిక్షేత్రాఢ్యం యశోమానప్రవర్ధితమ్ ।
 యానవిమానవాహాఢ్యం శిష్యప్రశిష్యసత్ప్రజమ్ ॥ 37॥
 మోదప్రమోదసౌఖ్యాఢ్యం సముత్సాహోత్సవాన్వితమ్ ।
 వాద్యగీతిమహాసత్రదానపానసమన్వితమ్ ॥ 38॥
 ధర్మకర్మాధ్వరయుక్తం నిత్యం చ బహుదక్షిణమ్ ।
 విఘ్నశూన్యం పంచాయజ్ఞపరం కురుతం మధ్యహమ్ ॥ 39॥
 స్పృషాభిః పరితో రమ్యాం సాధుసాధ్వీవిరాజితమ్ ।
 పరమేశమహాభక్తిప్రవాహితం నిరస్తరమ్ ॥ 40॥
 అన్తే దివ్యరసాఢ్యే వామక్షరే వసతిం చ మే ।
 ఏవమభ్యర్థ్య చ పుష్పాంజ్జాలిం దత్వా విసర్జయేత్ ॥ 41॥
 లక్ష్మీం నారాయణం చార్ధానందౌ శ్రీగురవే దిశేత్ ।
 రత్నహీరకథాన్యాని ద్విజాతిభ్యో దిశేత్తథా ॥ 42॥
 భోజయేద్బాలబాలాద్యా దిశేచ్ఛ దక్షిణాః శుభాః ।
 శఙ్ఖచక్రే సకటకే స్వస్తికాంక్ష్మశచామరాన్ ॥ 43॥
 దద్యాత్ సత్పురుషాయాపి మిష్టాన్నామ్బురకాణి చ ।
 ఘృతపాత్రాణి పాత్రాణి సహిరణ్యకాని సన్నిశేత్ ॥ 44॥
 శర్కరాసక్తుపాత్రాణి చతుర్మాసం దిశేత్తథా ।
 తిలపాత్రాణి పూర్ణాని రసపాత్రాణి యాని చ ॥ 45॥
 గంధోదకం పుష్పవారి చందనం కుంజుమోదకమ్ ।
 అపకవ్యం దధి దుగ్ధం చ గోశ్శృంగోదకమిత్యపి ॥ 46॥

తులసీం కమలం దద్యాచ్చతుర్మాస్యే సదార్చనే ।
దానే సర్వం ప్రదద్యాచ్చ వదేచ్చాపి శ్రియాః పురః ॥ ౪౭॥
లక్ష్మీ మే ప్రీయతాం నిత్యం పాపనాశాయ మాధవీ ।
సౌభాగ్యాయ ప్రసన్నాఽస్తు లలితా మే సుఖాయ చ ॥ ౪౮॥
ఏవముక్త్వా దిశేత్సర్వం కార్తకే దశమీదినే ।
హిరణ్యకమలం దత్వా చైకాదశ్యాం ప్రగే పునః ॥ ౪౯॥
పూజయిత్వా వ్రతం పూర్ణం కుర్యాద్దిశేద్విజాతయే ।
సతూలావరణాం శయ్యాం లక్ష్మీర్మే ప్రీయతామితి ॥ ౫౦॥
ఆర్ద్రాననరమానారాయణవ్రతం త్విదం మహాత్ ।
తేనేహఽముత్ర చ సదానందమాప్నోతి సమ్పదః ॥ ౫౧॥
భుక్త్వా స్వర్గాన్ చిరస్థాశ్చ పరం పదమవాప్నుయాత్ ।
శ్రోతుర్వక్తృశ్చ సంస్మర్తుశ్చాప్యన్వో భవేద్ధృవః ॥ ౫౨॥
గృహే స్వే మహదానందశతాని చానుభూయ చ ।
భూయో లక్ష్మీపదం యాతి శ్రీపురం ధామ చైశ్వరమ్ ॥ ౫౩॥
ఇతి శ్రీలక్ష్మీనారాయణీయసంహితాయాః ద్వాపరయుగసంతానాత్మకస్య తృతీయఖణ్డే
౧౩౮-అధ్యాయాంతర్గతం ఆర్ద్రానందలక్ష్మీవ్రతనిరూపణం సంపూర్ణమ్ ।
లక్ష్మీనారాయణీయసంహితా । ఖణ్డ ౩। అధ్యాయ ౧౩౮/౨౨-౫౩॥

lakShmInArAyaNIyasaMhitA . khaNDa 3. adhyAya 138/22-53..

Proofread by PSA Easwaran

Ardranandalakshmiratanirupanam
pdf was typeset on April 12, 2026

Please send corrections to sanskrit@cheerful.com

